

നടപ്പ് സാമ്പത്തിക വർഷം കേന്ദ്ര സർക്കാർ വായ്പാ പരിധിയായി നിശ്ചയിച്ച് നൽകിയിട്ടുള്ളത് 36,087 കോടി രൂപയാണ്. ഇതിൽ ആദ്യ മൂന്നു പാദങ്ങളിലായി പൊതുവിപണിയിൽ (Open Market Borrowing) നിന്നും കടമെടുക്കുന്നതിനായി 26,152 കോടി രൂപയുടെ അനുമതി (consent) കേന്ദ്രം സംസ്ഥാനത്തിന് നൽകിയിട്ടുണ്ട്.

(ബി) ഈ സർക്കാർ അധികാരത്തിൽ വന്നശേഷം നാളിതുവരെ എത്ര തുക കടം എടുത്തിട്ടുണ്ട്; വിശദമാക്കാമോ?

അക്കൗണ്ടന്റ് ജനറലിന്റെ 31-8-2021 വരെയുള്ള താല്ക്കാലിക കണക്ക് പ്രകാരം ഈ സർക്കാർ അധികാരത്തിൽ വന്നശേഷം നാളിതുവരെ കടമെടുത്ത തുക (തനി) സംബന്ധിച്ച വിവരങ്ങൾ ചുവടെ ചേർക്കുന്നു.

2020-21	(തുക കോടിയിൽ)
ആഭ്യന്തര വായ്പ (തനി)	12,198.03
കേന്ദ്ര സർക്കാരിൽ നിന്നുള്ള വായ്പ (തനി) വിദേശ സഹായ പദ്ധതികൾക്കായുള്ള വായ്പകൾ ഉൾപ്പെടെ	126.61
പി.എഫ്., ലാഘു സമ്പാദ്യ പദ്ധതികൾ മുതലായവ	16,525.83
ആകെ	28,850.47

(സി) ട്രഷറിയിലെ നിക്ഷേപം വഴി മൊത്തം എത്ര തുക സമാഹരിച്ചിട്ടുണ്ട്; ഈ വർഷത്തെ ട്രഷറി നിക്ഷേപ ലക്ഷ്യം എത്രയെന്ന് വിശദമാക്കാമോ?

2021-22-ലെ ബഡ്ജറ്റ് എസ്റ്റിമേറ്റ് പ്രകാരം ഈ വർഷത്തെ ട്രഷറി നിക്ഷേപ ലക്ഷ്യമായി ബജറ്റിൽ കണക്കാക്കിയ തുക 4,073.45 കോടി രൂപയാണ് (തനി). അക്കൗണ്ടന്റ് ജനറലിന്റെ താല്ക്കാലിക കണക്കുകൾ പ്രകാരം 2021 ആഗസ്റ്റ് 31 വരെ 12,345.94 കോടി രൂപ (തനി) ട്രഷറി നിക്ഷേപമായി സമാഹരിച്ചിട്ടുണ്ട്.

സർക്കാർ ചെലവുകൾക്ക് എടുത്ത കടം

18 (399) ശ്രീ. കെ. പി. എ. മജീദ്: താഴെക്കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) കഴിഞ്ഞ ഓണക്കാലത്ത് സർക്കാർ ചെലവുകൾക്കായി കടമെടുക്കേണ്ടി വന്നിരുന്നോ; എങ്കിൽ എത്ര തുക കടം എടുത്തുവെന്ന് അറിയിക്കുമോ?

അക്കൗണ്ടന്റ് ജനറലിന്റെ താല്പാലിക കണക്കുകൾ പ്രകാരം 2021 ആഗസ്റ്റ് മാസം ആദ്യത്തരം വിപണിയിൽ നിന്നുമുള്ള വായ്പ, കേന്ദ്ര സർക്കാരിൽ നിന്നുള്ള വായ്പകളും മുൻകൂറുകളും, റിസർവ് ബാങ്ക് വെയ്സ് ആന്റ് മീൻസ് അടക്കമുള്ളവയിൽ നിന്നും 10,240.09 കോടി രൂപ വായ്പയെടുക്കുകയും 6,473.49 കോടി രൂപ ഈ ഇനങ്ങളിൽ തിരിച്ചടയ്ക്കുകയും ചെയ്തിട്ടുണ്ട്.

(ബി) ഈ സാമ്പത്തിക വർഷം എത്ര തുക കടമെടുത്തിട്ടുണ്ടെന്ന് വ്യക്തമാക്കുമോ?

അക്കൗണ്ടന്റ് ജനറലിന്റെ താൽക്കാലിക കണക്കുകൾ പ്രകാരം നടപ്പ് സാമ്പത്തിക വർഷം 31-8-2021 വരെയുള്ള കാലയളവിൽ സർക്കാരിന്റെ മൊത്തം കടത്തിൽ 28,850.48 കോടി രൂപയുടെ വർദ്ധനവ് ഉണ്ടായിട്ടുണ്ട്.

കടമെടുത്ത തുക

19 (400) ശ്രീ. എൽദോസ് പി. കുറുപ്പിള്ളിൽ: താഴെക്കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) ഈ സാമ്പത്തിക വർഷം ഇതുവരെ എത്ര കോടി രൂപയാണ് കടമെടുത്തത്; കടം എടുത്ത മാസം, തുക, പലിശ എന്നിവ വിശദമാക്കാമോ?

ഈ സാമ്പത്തിക വർഷം ഇതുവരെ കടമെടുത്ത തുക സംബന്ധിച്ച വിവരങ്ങൾ അനുബന്ധമായി ചേർക്കുന്നു.*

(ബി) കടമെടുത്ത തുക ഏതൊക്കെ കാര്യങ്ങൾക്കാണ് ചെലവാക്കിയത്; വിശദാംശം ലഭ്യമാക്കുമോ;

(സി) കടമെടുത്ത തുകയിൽ നിന്ന് ശമ്പളത്തിനും പെൻഷനുമായി തുക നൽകിയിരുന്നോ; എങ്കിൽ എന്തു തുക പ്രസ്തുത കാര്യങ്ങൾക്കായി നൽകിയെന്ന് അറിയിക്കുമോ?

(ബി&സി) വായ്പയെടുത്ത മുഴുവൻ തുകയും സംസ്ഥാനത്തിന്റെ സഞ്ചിത നിധിയിൽ വകയിരുത്തിയാണ് ചെലവുകൾക്കായി വിനിയോഗിക്കപ്പെടുന്നത്. സഞ്ചിതനിധിയിൽ മറ്റ് വരുമാനങ്ങൾ കൂടി ഉൾപ്പെടുന്നതിനാൽ വായ്പയെടുത്ത തുക ഏതൊക്കെ ചെലവുകൾക്കായി എത്രവീതം വിനിയോഗിക്കപ്പെട്ടെന്ന് കൃത്യമായി വേർതിരിക്കാനാവില്ല. വായ്പയെടുക്കുന്ന തുകയിൽ കുറച്ചുഭാഗം നോൺ പ്ലാൻ റവന്യൂ ചെലവിനായി ഉപയോഗിക്കുന്നുണ്ടെങ്കിലും ഏറിയ പങ്കും പദ്ധതി/വികസന ചെലവുകൾക്കാണ് വിനിയോഗിക്കുന്നത്.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.